



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৬৪৯/২০২০

চাপৰ চাহ বাগিচাত বীৰচা মুণ্ডা ষ্টেডিয়াম আৰু বিৰচা মুণ্ডাৰ প্ৰতিমূৰ্তি শুভ
উদ্বোধন কৰিলে মুখ্যমন্ত্ৰীয়ে

পূৰ্বৰ চৰকাৰসমূহে চাহ জনগোষ্ঠীৰ উন্নয়নৰ বাবে কোনো বিশেষ পদক্ষেপ গ্ৰহণ
কৰা নাছিল : মুখ্যমন্ত্ৰী

দিছপুৰ, ২৮ ছেপ্টেম্বৰ : ধুবুৰী জিলাৰ ক্ৰীড়া ক্ষেত্ৰত এক নতুন সংযোজনেৰে মুখ্যমন্ত্ৰী সৰ্বানন্দ সোণোৱালে আজি চাপৰ চাহ বাগিচাত বীৰচা মুণ্ডা ষ্টেডিয়াম আৰু বিৰচা মুণ্ডাৰ এটি প্ৰতিমূৰ্তি শুভ উদ্বোধন কৰে। অইল ইণ্ডিয়া লিমিটেডৰ সামাজিক দায়বদ্ধতা কাৰ্যসূচীৰ অংশ হিচাপে ৯৭.৭২ লাখ টকা ব্যয় সাপেক্ষে এই ষ্টেডিয়ামখন নিৰ্মাণ কৰা হৈছে।

এই উপলক্ষে অনুষ্ঠিত অনুষ্ঠানত ভাষণ প্ৰদান কৰি মুখ্যমন্ত্ৰীয়ে কয় যে আদিবাসী তথা চাহ জনগোষ্ঠীৰ লোকসকল বৃহত্তৰ অসমীয়া জাতিৰ এক অবিচ্ছেদ্য অংগ। অসমীয়া জাতিৰ বিকাশ সাধনত এই জনগোষ্ঠীৰ অৱদান অনস্বীকাৰ্য। চাহ জনগোষ্ঠীৰ লোকসকলৰ উন্নয়নৰ বাবে বৰ্তমানৰ ৰাজ্য চৰকাৰে আৰম্ভণিৰে পৰা বহুতো পদক্ষেপ গ্ৰহণ কৰি আহিছে। চাহ জনগোষ্ঠীৰ ক্ৰীড়া প্ৰতিভাসমূহক বিকশাই তোলাৰ বাবে মুখ্যমন্ত্ৰী আন্তঃ চাহ বাগিচা ফুটবল প্ৰতিযোগিতাকে ধৰি বিভিন্ন ক্ৰীড়া প্ৰতিযোগিতাসমূহ আয়োজন কৰি অহা হৈছে বুলি মুখ্যমন্ত্ৰীয়ে কয়। মুখ্যমন্ত্ৰী সমগ্ৰ গ্ৰাম্য উন্নয়ন যোজনাৰ অধীনত ৰাজ্যখনৰ ৫০০ খন খেলপথাৰৰ উন্নয়ন সাধন কৰাৰ লগতে চেপন চাহ বাগিচাত মাংৰি ওৰাং আৰ্চাৰী একাডেমী প্ৰতিষ্ঠাকে ধৰি উল্লেখনীয় পদক্ষেপসমূহ গ্ৰহণ কৰা হৈছে বুলি মুখ্যমন্ত্ৰীয়ে কয়।

পূৰ্বৰ চৰকাৰসমূহৰ দিনত চাহ জনগোষ্ঠীৰ উন্নয়নৰ বাবে কোনো বিশেষ পদক্ষেপ লোৱা হোৱা নাছিল বুলি উল্লেখ কৰি মুখ্যমন্ত্ৰীয়ে বৰ্তমানৰ ৰাজ্য চৰকাৰে অসমৰ ক্ৰীড়া প্ৰতিভাসমূহক বিকশাই তোলাৰ বাবে ৰাজ্যিক ক্ৰীড়া নীতি গ্ৰহণ কৰিছে বুলি কয়। এই ক্ৰীড়া নীতিৰ জৰিয়তে অলিম্পিক, কমনৱেলথ্ গেমছ আদিৰ দৰে আন্তঃৰাষ্ট্ৰীয় ক্ৰীড়া প্ৰতিযোগিতাত পদক বিজেতাসকলৰ লগতে ৰাষ্ট্ৰীয় পৰ্যায়ত ক্ৰীড়াৰ ক্ষেত্ৰত সুনাম কঢ়িয়াই অনা খেলুৱৈসকলক ধনবাশি প্ৰদান কৰাৰ লগতে চৰকাৰী চাকৰি প্ৰদানৰ নিচিনা পদক্ষেপসমূহ গ্ৰহণ কৰা হৈছে। চাহ বাগিচা এলেকাত ১০০ খন হাইস্কুল স্থাপন কৰাৰ পদক্ষেপৰ লগতে বিনামূলীয়া ৰেচন প্ৰদান, উজ্জ্বলা আঁচনিৰ দ্বাৰা বিনামূলীয়া ৰন্ধন গেছৰ সংযোগ প্ৰদান, সৌভাগ্য আঁচনিৰ দ্বাৰা চাৰিটাকৈ এলইডি বাল্ব, প্ৰধানমন্ত্ৰী আৱাস যোজনাৰ অধীনত গৃহ নিৰ্মাণ, গৰ্ভৱতী মহিলাক ৬ মাহৰ বাবে মজুৰিৰ ক্ষতিপূৰণ আদিৰ দৰে বিভিন্ন পদক্ষেপসমূহৰ কথা উল্লেখ কৰি এই জনগোষ্ঠীৰ উন্নয়নৰ ক্ষেত্ৰত বৰ্তমানৰ ৰাজ্য চৰকাৰ দায়বদ্ধ বুলি তেওঁ কয়।



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

বীৰচা মুণ্ডাৰ নামেৰে নামকৰণ কৰি আজি মুকলি কৰা এই ষ্টেডিয়ামখনে চাপৰ চাহ বাগিচাকে ধৰি বৃহত্তৰ অঞ্চলটোৰ ক্ৰীড়া প্ৰতিভাসমূহ বিকশাই তোলাৰ ক্ষেত্ৰত গুৰুত্বপূৰ্ণ ভূমিকা গ্ৰহণ কৰিব পাৰিব বুলি মুখ্যমন্ত্ৰীয়ে আশা প্ৰকাশ কৰে। মুখ্যমন্ত্ৰীয়ে লগতে স্থানীয় যুৱক-যুৱতীসকলক ক্ৰীড়াত মনোনিৱেশ কৰিবলৈও আহ্বান জনায়। চাহ বাগিচাৰ বৰেণ্য ব্যক্তিসকল যেনে চাইমন সিং হৰ' আৰু সন্তোষ তপ্ত'ৰ প্ৰতিমূৰ্তি ইতিমধ্যে ডিব্ৰুগড়ত ৰাজ্য চৰকাৰে স্থাপন কৰিছে আৰু সন্তোষ তপ্ত'ৰ স্মৃতিত শ্ৰমিক কল্যাণ দিৱস প্ৰতিবছৰে পালন কৰি অহা হৈছে বুলিও মুখ্যমন্ত্ৰীয়ে কয়।

আজিৰ এই অনুষ্ঠানত সাংসদ প্ৰদান বৰুৱা, বিধায়কসকল ক্ৰমে অশোক কুমাৰ সিংহী, অশ্বিনী ৰায় সৰকাৰ, অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱা, জিলা উপায়ুক্ত আৰু আৰক্ষী অধীক্ষক প্ৰমুখ্যে গণ্যমান্য ব্যক্তিসকল উপস্থিত থাকে।

স্বাঃডেঃ / পুঃডেঃ
২৮/০৯/২০২০